

መስደመም ዝኸሪ ስውኣት ኤርትራ 2020 ኣብ መቐብር ስውኣት ጸጸራት ኣስመራ!



ዝኸሪ ስውኣትና ታሪኻዊ ዘለኣላማዊ ክብሪ ዘለዎ፡ ዝኸሪ ሃገር ኤርትራ፡ ዝኸሪ ህዝቢ ኤርትራ ከይዱ ከይዱ ከኣ ዝኸሪ ነፍሲ ወከፍ ኤርትራዊ ስድራ ቤት'ዩ። እወ ኤርትራ ብነጻነታን ሓርነታታን ተኸቢራን ተሓልፈን ክትነብር ነፍሲ ወከፍ ኤርትራዊ ስድራ ቤት ከቢድ ዋጋ ዝኸፈትሉ'ዩ። ጎረባብትናን ሕብረተ ሰብ ዓለም ዝምስክርዎን ልዕሊና ከኣ ንመስርሕ ተጋድሎና ነጻነት ዝሰነድዎን ዝተዛረብሉን ንዓለምና ዘቐልፉውን ምኃኑ ድርዕቶ መሰኻክር ዘለዎ ዘይከሓድ ሓቂ'ዩ።

መዓልቲ ስውኣትን ኤርትራ ካብ ዝሓለፈ 29 ዓመታት ሎሚ'ውን ዓመት መጻ ኣብ ወርሓት ሰነ ብመላኺ ስርዓት ህግዲፍ ዝተኣወጀ ዝዝከር መዓልቲ ይኹንምበር፡ ስውኣትና ከምቲ ኣብ ቅዋማውያንን ደሞክራሲያውያን ሃገራት ንግሆ ባንዴራ ክትስቀል፡ ድሕሪ ቀትሪ ሰዓታት ስራሕ ባንዴራ ክትወርድ ዝግበር ክብሪ ነፍሲ ወከፍ መዓልቲ ዘይኮነስ ነፍሲ ወከፍ ክልኢት ንስውኣትና ንዝክረሉ እዩ። ካልእ ይተረፍ ኣብ ኩለን ኤርትራውያን ስድራ መንደቕ መንበሪ ኣባይቲ ተሰቑሉ ዝርከብ፡ ኣብ መቐመጢ ስእሊ(ኣልቡም) ስውኣትና ካብ ዝኸሪ ክኸውሎ ዝኸእል ስለ ዘዩልዮ። ደላይ ፍትሒ ህዝብና ንመዓልቲ ስውኣት ንዝተሰውዕሉ ዕላማ ነጻነትን ሰላምን ፍትሕን ኣብ ዝሃንጹ መንግስትን ምምሕዳር ዘዩቋርጽ ነባር ዝኸሪ ንምትካል ኣንጻር መላኺ ስርዓት ህግዲፍ ኣብ ዘካየድ ቃልሲ፡ ነዚ ዘስደምም ኣገባብ ዝኸሪ መዓልቲ ስውኣት ጸጸራት ኣስመራ ዝተፈጸመ መዓልቲ ስውኣት 2020 ዝብድህ'ዩ።

ኣብ ኤርትራ ልዕሊ ስውኣት ዝኸብርን ዝዝከርን ዘይልዮ ክነሱ፡ ኣምሰሉ ስርዓት ህግዲፍ ከም ብሕታዊ ዋኒን ወይ ትካል፡ መራሒ መላኺ ጃንዳ ስርዓት ህግዲፍ ንበይኑ፡ ኣብ ክንዲ ብምስ ህዝቢ ኤርትራ ብውልቀ ስሙ ዕምበባ ኣብ መቐብር ሓርነታት ንሓንቲ ደቂቕ ዘይኣክል ግዜ ምብጻሕ ዝተወደአ መደብ ኣዝዩ ዘሕዝን'ዩ። ካብኡ ንላዕሊ'ውን ንጽባዕ ኣይኮነን።

መራሒ ጃንዳ ህግዲፍ ንመዓልታት ዝወሰደ ምብጻሕ ኢትዮጵያ ዘከርካ፡ ኣብ መዓልቲ ስውኣት ኤርትራ ከም ዘይምልከትካ ሓላፊ መንገዲ ዝመስል ክብሪ ዝጎደሎ መዓልቲ ኤሪቲቪ ንህዝብናን ንህዝቢ ዓለምን መልእኽቲ ኣመሓላሊፋ ኣላ።

ኣብ ሙሉእ ዓለም መቐብር ወይ ሓወልቲ ዝኸሪ ወይ ከም መቐብር ስውኣት ወትሩ ምንጪ ሓይሊ መጻኢ ታሪኽ ወለዶ ክብርን ስለ ዝኾነ፡ ኣብ ማእከላይ ቦታ ንዝኸሮም ብዝተሃነጹ ወይ ብዝተተኸለ ንሓውልቲ ስውኣት ዘንጸባርቑ ብዘይቋርጽ መብራህቲ ዕምበባታት፡ ካልእ ካልእን ብፍሉይ ዝተሓዘ ስራሕ ምኃኑ ኩሉ ብፍላይ ኣብ ስደት ዘሎ ህዝብና ብቀረባ መዓልታዊ ዝርኣዮ'ዩ።

2020 ከምቲ ዝሓለፈ ግዜ 2018-2019 ህዝቢ ኤርትራ ዝኸሪ መዓልቲ ስውኣቱ እንዳተጸበዩ፡ መሬቱ ጎቢጡ ንዝሓዘ ስርዓት ሰላም ገይርና ክብል፡ ጸኒሑ ኣይከሰርናን ክብል ኣብ መዓልቲ ጀጋኑ ስውኣት ኤርትራ ዝተፈጸመ ዘስደምም ታሪኽ'ዩ። ሎሚ ከምዚ ኣብ ስእሊ ትርጕም ዘለኹም ንዝኸሪ ስውኣት 2020 ዝተኻየደ ንጃንዳ መራሒ ህግዲፍ ንምጽባቕን ንምንጽብራቕን እምበር ንስውኣትና ከም ዘይነበረ ዘመልክት ኩሉ ህዝብና ዝረኣዮን ዝተዓዘቦን እቲ መንጫዕጫዕታ ማይ ኣብ መቃብር ስውኣት ንዘስተውዓለ ምስ ምምጻእን ኢሳያስ ኣፈወርቕ ጀሚሩ ምኻዱ ከኣ ጠጠው ምባሉ'ዩ። እዚ ከኣ ንመራሒ ጃንዳ ህግዲፍ ንምምዕራግምበር ንስውኣትና ከም ዘየነበረ ተወሳኺ መረዳእታ'ዩ። እቲ ዘሕፍር ክሳብ እቲ ሰልፊ ዝውዳእን እቲ መደብ ክሳብ ዝዕጸኳ ኣይጸንሑን። እዚ ንሓንቲ መዓልቲ ካብ ሓንቲ ስራሕ ንእሽቶይ ጀነራይተር ዘይሓልፍ መመንጨዊ ሓይሊ ኤልትሪክ ዋጋ 1 ሊትር ነዳዲ ዘይሓልፍ ንስውኣትና ክንፈገም፡ ኣዝዩ ዘሕዝን'ዩ። እዚ ተግባራት ይትረፍስ ንሃገር ሂወቶም ዝሃቡ ብዝተፈላልዩ ብሕማም ብሓደጋ ዝሞቱ ሰባት ስድራ ቤቶም ንዝኸሪ ንሙሉእ ሂወቶም ዘይቋርጽ መብራህቲ ሽማግሌ፡ ዕምበባ፡ መንጫዕጫዕታ ማይ ከም ዝተኸልሎም ዘረኣኹም ውሑዳት ክትኾኑ ትኸእሉ። እሞ ህግዲፍ ደኣ ነቶም ሂወቶም ዝሃቡ ነዚ ቁርብ ቁራብ ዝነፍጎም መደባቲ ዕላማታቲ እንታም ምኻኑ ፍሉጥን ርዳእን'ዩ። ነቲ ዝቀረበ ዕምበብ ዝኸሪ ስውኣት'ኳ በዚ ዘሎ ጽንኩር እዋን ተላባዲ ሕማም ኮርናና ቫይረስ ህዝቢ ክሳተፎ እንተጸገመ፡ ኣብ ክንዲ ህዝብን እንተደልዩ ከኣ ብስሙ ዕምበባ ኣብ ክንዲ ምንባር፡ ብመራሒ ሃገርት ተባሂሉ ጥራሕ ዘሕንኽ ዘነውር ተግባር'ዩ ፈጸሙ። ብዓብይ'ኳ ዓመት ሙሉእ ደገፍቲ ህግዲፍ ኣስመራ ከይደም ምስ'ቲ ቃልሲ ህዝቢ ኤርትራን መስዋእቲ ህዝብና ምትእስሳር ዘይብሉን ዘይፈልጥዎ ሓወልቲ ሩስያዊ ደራሲ ፑሽክን ክስኣሉን፡ ከም ጣዖት ክሰድግሉን ዝረኣዩ፡ ንህዝብና ባህ ንኸይብሎ ዝተገብረን ዝተሰርሐን'ዩ። እዚ ከኣ ብዝኾነን ዘይኮነን ንምሕራቕ ዝግበር ቆልዓዊ ጠባይ ዘለዎ ኣሰራርሓን ምሕዳርን'ዩ። ጽባሕ ንግሆ እቲ ሓወልቲ ኣብ ዘይቦትኡ ስለ ዘሎ ካብ ቦትኡ ተበንቑሩ ንዋናታቲ ክወሃብ ካብ ታሪኽ ከም ዝስረዝ ህግዲፍ ኣንዳዕዲዑ ይፈልጥ'ዩ።

በዚ ከኣ ህግዲፍ ኩሉ ንስውኣትና ዝገብርን ዝብሎን ፍትሕን ሓቕን ዘይብሉ ምኻኑ ህዝብና ብዓይኑ ካብ ዝዕዘቦ መረዳእታ ንላዕሊ ክቀርብ ኣይክእልን። ነዚ ምስክርነት ከኣ ኩሉ ግዲስ ሰብ ኣብ'ቲ ኤሪ ቲቪ ዘመሓላለፈቶ መደብ ኣትዩ ዳግማይ ክርእዮን ነዚ ዓይነት እክይ ዝመልኦ ተግባራትን ኣገባብን ዝኸሪ ስውኣት ክዕዘብ ይኸእል።

ዘለኣለማዊ ክብርን ዝኸርን ስውኣትና
ዜናን ሓበሬታን ውሓደለ
21 ሰኔ 2020